

७८२२ विद्यार्थ्यांची प्रवेश निश्चिती

अकरावी प्रवेश प्रक्रिया : क्षमतेपेक्षा कमी प्रवेश; 'एटीकेटी'ची प्रक्रिया आजपासून

लोकमत न्यूज नेटवर्क

कोल्हापूर : शहरातील विविध ३३ महाविद्यालयांत अकरावीसाठी शुक्रवारअखेर एकूण ७८२२ विद्यार्थ्यांनी प्रत्यक्ष प्रवेश निश्चित केले. एकूण क्षमतेपेक्षा कमी प्रवेश यावर्षी झाले आहेत. दहावीच्या एटीकेटीधारक विद्यार्थ्यांना प्रवेश देण्याची प्रक्रिया आज, शनिवारी होणार आहे.

अकरावी प्रवेशासाठी केंद्रीय प्रवेश प्रक्रिया समितीकडून सोमवारी (दि. ९) निवड यादी प्रसिद्ध झाली. त्याच्या दुसऱ्या दिवशीपासून प्रत्यक्ष प्रवेशाची प्रक्रिया सुरु झाली. विज्ञान, वाणिज्य इंग्रजी माध्यमासाठी दाखल वाढीव अजांनुसार समितीने वाढीव



कोल्हापुरात शुक्रवारी अकरावीच्या प्रत्यक्ष प्रवेश निश्चितीची अखेरची मुदत होती. प्रवेश घेण्यासाठी विवेकानंद महाविद्यालयात विद्यार्थ्यांनी गर्दी केली.

प्रवेशाचे नियोजन केले. महाविद्यालयांना विद्यार्थी क्षमता वाढवून दिली. प्रवेशाच्या अखेरच्या दिवसापर्यंत शुक्रवारी तिन्ही

आदित्य वेल्हाळ

विद्याराखानिहाय प्रवेश निश्चिती

विद्याराखा	क्षमता	प्रवेश निश्चिती
कला	३८४०	१४२१
वाणिज्य	४२२०	२७८५
विज्ञान	५४४०	३६१६

गेल्या वर्षापेक्षा ४१३ प्रवेश जादा

गेल्या वर्षा अकरावीचे एकूण ७४०९ इतके प्रत्यक्ष प्रवेश निश्चित झाले होते. त्यात कला (१४४४), वाणिज्य (२३२४), विज्ञान (३६४१) समावेश होता. या प्रवेशाच्या तुलनेत यावर्षी ४१३ इतके जादा प्रवेश निश्चित झाले आहेत.

शाखांसाठी एकूण ७८२२ विद्यार्थ्यांनी प्रवेश निश्चित केले. दिवसभरात विज्ञानमध्ये १०४, वाणिज्यमध्ये ५३४, तर कला शाखेसाठी ३७१ विद्यार्थ्यांनी

प्रवेश घेतला. पावसाने काहीशी उघडीप दिल्याने विद्यार्थी, पालकांना दिलासा मिळाला. अकरावीचे वर्ग सोमवार (दि. १६) पासून भरतील. L

म. टाइम्स
दि. १४.०७.२०१८

‘लोकसंख्येची समस्या उग्र’

म. टा. प्रतिनिधी, कोल्हापूर

‘वाढत्या लोकसंख्येमुळे पृथ्वीवरील साधनसंपत्तीचा वै पर्यावरणाचा न्हास होत आहे. आर्थिक, सामाजिक व मानसिक समस्या उग्र रूप धारण करत आहेत. लोकसंख्या वाढीवर नियंत्रण राहिले नाही तर मानवी जीवन भकास होईल.’ असे प्रतिपादन प्रा. डॉ. यु.एम. माळकर यांनी केले.

येथील विवेकानंद कॉलेजतर्फे जागतिक लोकसंख्या दिनाचे औचित्य साधून व्याख्यान आयोजित केले होते. प्राचार्य एस. वाय. होनगेकर कार्यक्रमाच्या अध्यक्षस्थानी होते. रोपास पाणी घालून कार्यक्रमाची सुरुवात झाली. प्रा. वाय.डी. हरताळे यांनी प्रास्ताविक केले. समाजशास्त्र विभागप्रमुख प्रा. एच.क्ही.चामे यांनी पाहुण्यांचा परिचय करून दिला. प्रा. संदीप पाटील यांनी सूत्रसंचालन केले. भूगोल प्रमुख प्रा. एच.पी.पाटील यांनी आभार मानले.

कार्यक्रमास अर्थशास्त्र विभागप्रमुख प्रा. डॉ. एस.जी.गावडे, प्रा. एस. डी. जोशी, प्रा. जी.एस.उबाळे, प्रा. राज चक्राण, प्रा. विकास म्हस्के, प्रा. प्रदीप पाटील, प्रा. कैलास पाटील आदी उपस्थित होते. **प्र.२।**